

---

devI kRita shrI ve NkaTeshha prAtaH stuti

ಶ್ರೀವೇಂಕಟೇಶ ಪ್ರಾತಃಸ್ತುತೀ ದೇವೀಕೃತ

Document Information



---

Text title : veNkaTeshha prAtaH stuti devIkRita

File name : venkaTeshaprAtaHstutigaruDapurANa.itx

Category : suprabhAta, vishhnu, venkateshwara, vishnu

Location : doc\_vishhnu

Author : Traditional

Proofread by : Malleswara Rao Yellapragada malleswararaoy at yahoo.com and Avinash Sathaye

Description-comments : Garuda Purana 3,25.47-59

Latest update : August 4, 2012

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---

## ಶ್ರೀವೇಂಕಟೇಶ ಪ್ರಾತಃಸ್ತುತೀ ದೇವೀಕೃತ



ಸಾ ದ್ವಾರದೇಶೇ ಶ್ರೀನಿವಾಸಸ್ಯ ದೇವೀ ಸ್ವಾಮಿಪುಷ್ಕರಿಣೀಂ ದದೃಶೇ ಕೈಶ್ಚ ಸಾರ್ಥಂ

ಸ್ವಾಮಿನ್ದರೇ ಶ್ರೀನಿವಾಸೇತಿ ಸಾ ತಂ ಬ್ರಹ್ಮಾದೀನಾಂ ತಾರಕಂ ಸಂಪ್ರದಧ್ಯಾ .. 1..  
ದೇವೈಃ ಸಾರ್ಥಂ ಪಾಲನಾರ್ಥಂ ಚ ವಿಷ್ಣುರಸ್ತೇವ ನಿತ್ಯಂ ಪುಷ್ಕರಿಣ್ಯಾಂ ಜಲೇಷು .  
ಅತಃ ಸ್ವಾಮಿಪುಷ್ಕರಿಣೀತಿ ಚಾಹುಸ್ತತ್ರ ಸ್ನಾನಂ ಕನ್ಯಕಾನ್ಯಾಶ್ಚ ಚಕುಃ .. 2..  
ಶುಚಿಭೂತ್ವಾ ಶ್ರೀನಿವಾಸಂ ಚ ದೇವಾಸ್ತಪ್ತಂ ವಿವಿಶುಃ ಶುದ್ಧಭಕ್ತ್ಯಾ ಖಗೇಂದ್ರ .  
ಯಥೋಪದಿಷ್ಟಂ ಗುರುಣಾ ತಥೈವ ಚಕ್ರೇ ಕನ್ಯಾಶ್ಚ ಸರ್ವಂ ಖಗೇಂದ್ರ .. 3..  
ತದಾ ಹರಿದರ್ಶಯಾಮಾಸ ತಸ್ಯೈ ಸ್ವಕಂ ರೂಪಂ ಸುಪ್ರತೀಕೇ ಸುಪೂರ್ಣಂ .  
ಸಾ ಕನ್ಯಕಾ ಶ್ರೀನಿವಾಸಸ್ಯ ರೂಪಂ ದದರ್ಶ ಭಕ್ತ್ಯಾ ಸ್ವಮನೋಽಭಿರಾಮಂ .. 4..  
ಸುರ್ವರ್ಣಚಿತ್ರಂ ವಸನಂ ವಸಾನಂ ಸೋಷ್ಣೀಷಕಂ ಕಂಚುಕಂ ಸಂದಧಾನಂ .. 5..  
ಮೃಗೋತ್ಸಮದಗಂಧೇನ ಸುರಭೀಕೃತದಿಜ್ಜುಖಂ .  
ಪುಂಡರೀಕವಿಶಾಲಾಕ್ಷಂ ಕಂಬುಗ್ರೀವಂ ಮಹಾಭುಜಂ .. 6..  
ಹೇಮಯಜ್ಞೋಪವೀತಾಂಗಂ ಸಾಕ್ಷಾತ್ಕಂದರ್ಪಸನ್ನಿಭಂ .  
ಜಗನ್ನೋಹನಸೌಂದರ್ಯೇ ಕೋಮಲಾಂಗಂ ಮನೋಹರಂ .. 7..  
ದೃಷ್ಟ್ವಾ ಚ ಕನ್ಯಾ ಮುಮುದೇ ರೋಮಾಂಚಿತಸುಗಾತ್ರಕಾ .. 8..  
ತದ್ದರ್ಶನಾಹ್ಲಾದಪರಿಪ್ಲುತಾಶಯಾ ಪ್ರೇಮ್ಣಾಥ ರೋಮಾಶ್ರುಕುಲಾಕುಲೇಕ್ಷಣಾ .  
ನನರ್ತ ದೇವೀ ಪುರತಸ್ತಸ್ಯ ವಿಷ್ಣೋಃ ಸಾ ಧ್ವಸ್ತದೋಷಾ ಪರಮಾದರೇಣ .  
ಆನಂದ ಮಾಂ ಪಾಹಿ ಸುಖಂ ಚ ದತ್ತ್ವಾ ಮುಕುಂದ ಮಾಂ ಪಾಹಿ ವಿಮುಕ್ತಿದಾನಾತ್  
.. 9..  
ಮಾಂ ಪಾಹಿ ನಿತ್ಯಂ ಹ್ಯರವಿಂದನೇತ್ರ ಪ್ರಸನ್ನದೃಷ್ಟ್ಯಾ ಕರುಣಾಸುಧಾರ್ದ್ರ .  
ಗೋವಿಂದ ಗೋವಿಂದ ಸುದುಃಖಿತಾಂ ಮಾಂ ಜ್ಞಾನಾದಿದಾನೇನ ಹಿ ಪಾಹಿ ನಿತ್ಯಂ ..  
10..  
ಜನಾರ್ದನ ತ್ವಂ ಹಿ ಸುದುಷ್ಟಸಂಗಾನ್ಯಾಮಾದಿರೂಪಾನ್ಸತತಂ ವರ್ಜಯಿತ್ವಾ .  
ಹರೇ ಹರೇ ಮಾಂ ಸತತಂ ಪಾಹಿ ದೈತ್ಯಾನ್ಸಮಾಹೃತ್ಯ ಪ್ರಬಲಾನ್ವಿಘ್ನರೂಪಾನ್ .. 11..  
ರಮೇಶ ಮಾಂ ಪಾಹಿ ಚತುರ್ಮುಖೇಶ ವಿಶ್ವೇಶ ಮಾಂ ಪಾಹಿ ಸರಸ್ವತೀಶ .  
ರಮೇಶ ಮಾಂ ಪಾಹಿ ನಿರಾನಮೂರ್ತೇ ವೃಂದಾರವೃಂದೈರ್ವಂದಿತಪಾದಪದ್ಮ .. 12..

ಏವಂ ತು ನತ್ವಾ ಪರಮಾದರೇಣ ತುಷ್ಟಾವ ವಿಷ್ಟುಂ ಪರಮಂ ಪುರಾಣಂ .  
 ಲಕ್ಷ್ಮ್ಯಾ ಸದಾ ಯೇವಿದಿತಾ ಗುಣಾಶ್ಚ ಅಸಂಖ್ಯಾತಾಃ ಸಂತಿ ವಿಷ್ಟಾ ಚ ವೀಶ .. 13..  
 ತೇಷಾಂ ಸಕಾಶಾದತಿಬಾಹುಲ್ಯಸಂಖ್ಯಾ ಗುಣಾ ಹರೌ ತೇವಿದಿತಾ ವೈ ರಮಾಯಾಃ

ಅತೋ ಹರೇ ಸ್ತವನೇ ಕ್ವಾಸ್ತಿ ಶಕ್ತಿಸ್ತಥಾಪಿ ಯತ್ನಂ ಸ್ತವನೇ ತೇ ಕರಿಷ್ಯೇ .. 14..  
 ತವ ಪ್ರಸಾದಾಚ್ಚ ರಮಾಪ್ರಸಾದಾದ್ವಿಧಿಪ್ರಸಾದಾತ್ಪಾರತಿಶಯಪ್ರಸಾದಾತ್ .  
 ರುದ್ರಪ್ರಸಾದಾತ್ಸವನಂ ತೇ ಕರಿಷ್ಯೇ ತಥಾಪಿ ವಿಷ್ಟೋ ಮಯಿ ಶಾಂತಿಂ ಕುರುಷ್ವ ..  
 15..

ಯದಿ ಪ್ರಸನ್ನೋಽಸಿ ಮಯಿ ತ್ವಮೀಶ ತ್ವತ್ಪಾದಮೂಲೇ ದೇಹಿ ಭಕ್ತಿಂ ಸದೈವ .  
 ತ್ವದ್ಧರ್ಶನಾದ್ಧೇವ ಶುಭಾಶುಭಂ ಚ ನಷ್ಟಂ ಮದೀಯಂ ಹ್ಯಶುಭಂ ಚ ನಿತ್ಯಂ .. 16..  
 ತ್ವನ್ನಾಯಯಾ ನಷ್ಟಮಿಮಂ ಚ ಲೋಕಂ ಮದೇನ ಮತ್ತಂ ಬಧಿರಂ ಚಾಂಧಭೂತಂ

ಐಶ್ವರ್ಯಯೋಗೇನ ಚ ಯೋ ಹಿ ಮೂಕೋ ಜಾತಃ ಸದಾ ದೀನಗುರ್ವಾದಿಕೇಷು ..  
 17..

ಮಾಂ ದೇಹಿ ಐಶ್ವರ್ಯಮನುತ್ತಮಂ ತ್ವತ್ಪಾದಾರವಿಂದಸ್ಯ ವಿರುದ್ಧಭೂತಂ .  
 ತ್ವಂ ದೇವ ಮೇ ದೇಹಿ ಸತಾಂ ಚ ಸಂಗಂ ತವ ಸ್ವರೂಪಪ್ರತಿಪಾದಕಾನಾಂ .. 18..  
 ಪುತ್ರಾದೀನಾಮೈಹಿಕಂ ವಾಸುದೇವ ದಗ್ಧ್ವಾ ಚ ಮೇ ದೇಹಿ ಪಾದಾರವಿಂದೇ .  
 ಸದೈಷ್ಟವೇ ಕ್ರಿಯಮಾಣಂ ಚ ಕೋಪಂ ದಗ್ಧ್ವಾ ಚ ಮೇ ದೇಹಿ ಪಾದಾರವಿಂದೇ ..  
 19..

ದ್ರವ್ಯಾದಿಕೇ ಕ್ರಿಯಮಾಣಂ ಚ ಲೋಭಂ ದಗ್ಧ್ವಾ ವೈ ಮೇ ದೇಹಿ ಪಾದಾಬ್ಜಮೂಲೇ

ಪುತ್ರಾದಿಕೇ ಕ್ರಿಯಮಾಣಂ ಚ ಮೋಹಂ ದಗ್ಧ್ವಾ ಚ ಮೇ ದೇಹಿ ಪಾದಾಬ್ಜಮೂಲೇ  
 .. 20..

ವಿದ್ಯಾಪುತ್ರದ್ರವ್ಯಜಾತಂ ಮದಂ ಚ ದಗ್ಧ್ವಾ ಚ ಮೇ ದೇಹಿ ಪಾದಾಬ್ಜಮೂಲೇ .  
 ಸದೈಷ್ಟವಾಸಹಮಾನಸ್ವರೂಪಂ ದಗ್ಧ್ವಾ ಮಾತ್ಸರ್ಯಂ ಪಾಹಿ ಮಾಂ ವೇಂಕಟೇಶ  
 .. 21..

ಮಂತ್ರಂ ಚ ಮೇ ದೇಹಿ ನಿದಾನಮೂರ್ತೇ ಯೇನೈವ ಮೇ ಸ್ಯಾತ್ತವ ಸಂಗಶ್ಚ  
 ಭೂಯಃ .

ನಾನ್ಯಂ ವೃಣೇ ತವ ಪಾದಾಬ್ಜಸಂಗಾತ್ತದೇವ ಮೇ ದೇಹಿ ಮಮ ಪ್ರಸನ್ನಃ .. 22..

ಇತಿರಿತಃ ಶ್ರೀನಿವಾಸಃ ಪ್ರಸನ್ನ ಉವಾಚ ದೇವೋ ಹ್ಯಮೃತಸ್ತವಂ ಚ .

ಅತ್ರೈವ ಕನ್ಯೇ ಪ್ರಜಪಸ್ವ ಮಂತ್ರಂ ಸುಗೋಪ್ಯರೂಪಂ ಪರಮಾದರೇಣ .. 23..

ವಕ್ಷ್ಯಾಮಿ ಮಂತ್ರಂ ಪರಮಾದರೇಣ ಶೃಣ್ವದ್ಯ ಭಕ್ತ್ಯಾ ಪರಮಾದರೇಣ .  
ಅಂತಃಸ್ಥಮಂತ್ರಂ ಹ್ಯಾದ್ಯಸಂಯುಕ್ತಮೇವ ಸಬಿಂದು ತದ್ವತ್ಸ್ಯ ಶ್ಲಕಾದ್ಯೇನ ಯುಕ್ತಂ .. 24..

ಏಕಾರಯುಕ್ತಂ ಪ್ರಥಮಾಂತಃಸ್ಥಯುಕ್ತಂ ಸಮತ್ರಿಕೋಣೇ ಚೋಷ್ಣಣಾ ಸಂಯುತಂ ಚ .

ತಕಾರಸಕ್ತಂ ಸ್ವಶ್ಲಮಂತಃ ಸ್ಥಯುಕ್ತಮಾದ್ಯಂತ ಓಂಕಾರಸಮನ್ವಿತಂ ಚ .. 25..  
ಅನೇನ ಮಂತ್ರೇಣ ತವೇಪ್ಸಿತಂ ಚ ಭವೇದ್ಧಿ ಕನ್ಯೇ ನಾತ್ರ ವಿಚಾರ್ಯಮಸ್ತಿ .  
ಏವಂ ಸ ಉಕ್ತ್ವಾ ಶ್ರೀನಿವಾಸೋ ಹರಿಸ್ತು ಪ್ರತೀಕವದ್ಧಶ್ಲಯಾಮಾಸ ರೂಪಂ .. 26..  
ನತ್ವಾ ತು ಸಾ ಶ್ರೀನಿವಾಸಂ ಚ ದೇವೀ ಉವಾಸ ಹ ಸ್ವಾಮಿಸರಃಸಮೀಪೇ .

ತಸ್ಮಿಂದಿನೇ ಬ್ರಾಹ್ಮಣಾದೀಂಶ್ಚ ಸರ್ವಾನ್ಸಂತರ್ಪಯಾಮಾಸ ಚ ಷಡ್ರಸಾನ್ವೈಃ .. 27..  
ಸಾಯಂಕಾಲೇ ಶ್ರೀನಿವಾಸಸ್ಯ ದೃಷ್ಟ್ವಾ ಉತ್ಸಾಹರೂಪೈಃ ಶ್ರೀನಿವಾಸಪ್ರತೀಕೈಃ .  
ಸಾಕಂ ಭಕ್ತ್ಯಾ ಸಂಪ್ರಣಮ್ಯಾಥ ದೇವೀ ಪ್ರದಕ್ಷಿಣಂ ಶ್ರೀನಿವಾಸಸ್ಯ ಸುಷ್ಮ .. 28..  
ನನರ್ತ ದೇವೀ ಸುಪ್ರತೀಕಸ್ಯ ಚಾಗ್ರೇ ಲಜ್ಜಾಂ ತ್ಯಕ್ತ್ವಾ ಜಯ ದೇವೇತಿ ಚೋಕ್ತ್ವಾ .  
ಆನೃತ್ತಕಾಲೇ ಚ ಹರೇಶ್ಚ ವಕ್ತ್ರಂ ದೃಷ್ಟ್ವಾ ಚ ದೃಷ್ಟ್ವಾ ತು ಪರಂ ನನರ್ತ .. 29..

ಮಮಾದ್ಯ ಗಾತ್ರಂ ಪಾವಿತಂ ಶ್ರೀನಿವಾಸ ಮಮಾದ್ಯ ನೇತ್ರಂ ಸಫಲಂ ಸಂಬಭೂವ

ಮಮಾದ್ಯ ಪಾದೌ ಸಾರ್ಥಕೌ ಚೈವ ಜಾತೌ ಪ್ರದಕ್ಷಿಣಂ ಶ್ರೀನಿವಾಸೇಶ ಕೃತ್ವಾ .. 30..  
ಹಸ್ತೌ ಚ ಮೇ ಸಾರ್ಥಕಾವದ್ಯ ಜಾತೌ ಅಗ್ರೇ ಕೃತ್ವಾ ಹಸ್ತಶಬ್ದಂ ಮುರಾರೇಃ .  
ಏವಂ ವದಂತಿ ಪ್ರೀಣಯಂತಿ ಚ ದೇವಂ ಜಗಾಮ ಸಾ ಸ್ತೋತ್ರವಚಃ ಕದಂಬೈಃ .. 31..

ದೇವಾಸ್ತದಾ ದುಂದುಂಭಯೋ ವಿನೇದಿರೇ ತನ್ಮಸ್ತಕೇ ಪುಷ್ಪವೃಷ್ಟಿಂ ಚ ಚಕ್ರುಃ .  
ತಸ್ಮಿನ್ನಾಲೇ ಉಭಯೋಃ ಪಾರ್ಶ್ವಯೋಶ್ಚ ನೃತ್ಯಂ ಚಕ್ರುರ್ದೇವತಾವಾರನಾರ್ಯಃ .. 32..

ತಥೈವ ತಾಸ್ತಲಶಬ್ದಂ ಚ ಕೃತ್ವಾ ತದಾ ಸರ್ವಾ ನಮನಂ ಚಾಪಿ ಚಕ್ರುಃ .  
ಆನಂದಶೈಲೇ ಸರ್ವದಾ ತ್ವಿತ್ಥಮೇವ ಸಾ ಸರ್ವದಾ ನರ್ತಯಂತಿ ಚ ವೀಂದ್ರ .. 33..  
ಆನಂದಮಗ್ನಾ ಸಾಪಿ ದೇವೀ ಜಗಾಮ ಸ್ವಮಾಶ್ರಮಂ ಜೈಗಿಷವ್ಯೇಣ ಸಾರ್ಥಂ .  
ಯಾತ್ರಾಮೇವಂ ಯೇ ನ ಕುರ್ವಂತಿ ವೀಂದ್ರ ತೇಷಾಂ ಚ ಸರ್ವಂ ನಿಷ್ಫಲಂ ಚಾಹುರಾರ್ಯಾಃ .. 34..

ಗತ್ವಾಶ್ರಮಂ ಜೈಗಿಷವ್ಯೇಣ ಸಾರ್ಥಂ ಗುರುಂ ತ್ವಪೃಚ್ಛದ್ವೇಂಕಟೇಶಸ್ಯ ಮಂತ್ರಂ .  
ಮಂತ್ರಸ್ಯಾರ್ಥಂ ಬ್ರೂಹಿ ಮೇ ಜೈಗಿಷವ್ಯ ಮಂತ್ರಾವೃತ್ತಿಂ ಕುರ್ವತಾಂ ವೈ ಫಲಾಯ .. 35..

ಜೈಗೀಷವ್ಯ ಉವಾಚ .

ಶೃಣುಷ್ವ ಭದ್ರೇ ವೇಂಕಟೇಶಸ್ಯ ನಾಮ್ನಸ್ತ್ವ ಧ್ವಂ ಶ್ರುತ್ವಾ ಹೃದಯೇ ಸಂನಿಧತ್ಸ್ಯ .. 36..

ವಿತಿ ಹ್ಯುತ್ತಮವಾಚೇ ಸ್ಯಾದ್ಯೇತಿ ಜ್ಞಾನಮುದಾಹೃತಂ .

ಕಕಾರಃ ಸುಖವಾಚೇ ಸ್ಯಾಟ್ಕೇತಿ ಚಿತ್ತಮುದಾಹೃತಂ .. 37..

ಈಶತ್ವಮಾತ್ಮವಾಚೇ ಸ್ಯಾದೇವಂ ಜ್ಞೇಯಂ ತು ಕನ್ಯಕೇ .

ಪೂರ್ಣಜ್ಞಾನಂ ಸುಖಂ ವಿತ್ತಂ ವ್ಯಾಪ್ತತ್ವಾದ್ವ್ಯಂಕಟಾಭಿಧಃ .. 38..

ವ್ಯ (ವೇ) ಮಿಂದ್ರಿಯಾದಿಕಂ ಪ್ರೋಕ್ತಂ ವ್ಯಂಗಭೂತಂ ಹೌ ಯತಃ .

ಕಟಶ್ಚ ಸಮುದಾಯಾರ್ಥೋ ವ್ಯಂ (ವೇಂ) ಕಟಶ್ಚೇಂದ್ರಿಯಾಘಕಃ .. 39..

ಸ್ವಸ್ಮಿನ್ಪ್ರೇರಯತೇ ಯಸ್ಮಾತ್ಸ್ಮಾದ್ವ್ಯಂಕಟನಾಮಕಃ .

ವಿಷಯೇ ಪ್ರೇಷಯೇನ್ನಿತ್ಯಮತೋ ವ್ಯಂಕಟನಾಮಕಃ .. 40..

ವಿಶಿಷ್ಟಜ್ಞಾನರೂಪತ್ವಾದ್ಯೇತಿ ಮುಕ್ತಾಃ ಸದಾ ಸ್ಮೃತಾಃ .

ಮುಕ್ತಾನಾಂ ಚ ಸಮೂಹಸ್ತು ವ್ಯಂಕಟೇತಿ ಪ್ರಕೀರ್ತಿತಃ .. 41..

ಸದಾ ಮುಕ್ತಸಮೂಹಾನಾಮೀಶತ್ವಾದ್ವ್ಯಂಕಟಾಭಿಧಃ .

ಲಿಂಗದೇಹಮತೋ ಜೀವೋ ವ್ಯಂಕಟೇತಿ ಸಮಾಹೃತಃ .. 42..

ಲಿಂಗಾನಾಂ ಚೈವ ಸ್ವಾಮಿತ್ವಾದ್ವ್ಯಂಕಟೇಶೇತಿ ಸಂಜ್ಞಿತಃ .

ದೈತ್ಯಾನಾಂ ಚ ಸಮೂಹಾಸ್ತು ಜ್ಞಾನಾದಿವಿಧುರಾ ಯತಃ .

ಅತೋ ದೈತ್ಯಸಮೂಹಸ್ತು ವ್ಯಂಕಟೇತಿ ಪ್ರಕೀರ್ತಿತಃ .. 43..

ತೇಷಾಂ ಸಂಹರಣೇ ಈಶಸ್ತ್ವತೋ ವ್ಯಂಕಟನಾಮಕಃ .

ಆನಂದಸ್ಯ ವಿರುದ್ಧತ್ವಾತ್ಕಾಮಕ್ರೋಧಾದಯೋ ಗುಣಾಃ .. 44..

ವ್ಯಂಕಟಾ ಇತಿ ಸಂಪ್ರೋಕ್ತಾಸ್ತೇಷಾಂ ನಾಶಯಿತಾ ಪ್ರಭುಃ .

ಅತಸ್ತು ವ್ಯಂಕಟೇಶಾಖ್ಯ ಏವಂ ಜ್ಞಾತ್ವಾ ಜಪಂ ಕುರು .. 45..

ಏವಂ ವ್ಯಂಕಟಮಾಹಾತ್ಮ್ಯಂ ಶ್ರುತ್ವಾ ದೇವೀ ಖಗೇಶ್ವರ .

ನಿದ್ರಾಂ ಚಕಾರ ತತ್ತ್ವೈವ ರಾತ್ರೌ ಪಿತ್ರಾ ಸಹೈವ ಚ .

ಬ್ರಾಹ್ಮೇ ಮುಹೂರ್ತೇ ಚೋತ್ಥಾಯ ಹೃದಿ ಸಸ್ಮಾರ ಕನ್ಯಕಾ .. 46..

(ವ್ಯಂಕಟೇಶಸ್ಯ ಪ್ರಾತಃ ಸ್ತುತಿಃ) .

ಶ್ರೀವ್ಯಂಕಟೇಶಶ್ಚ ನೃಸಿಂಹಮೂರ್ತಿಃ ಶ್ರೀವರದರಾಜಶ್ಚ ವರಾಹಮೂರ್ತಿಃ .

ಶ್ರೀರಂಗಶಾಯೀ ಚ ಅನಂತಶಾಯೀ ಕುರ್ವಂತು ಸರ್ವೇ ಮಮ ಸುಪ್ರಭಾತಂ .. 47..

ಶ್ರೀಕೃಷ್ಣಮೂರ್ತಿಶ್ಚ ಗದಾಧರಶ್ಚ ಶ್ರೀವಿಷ್ಣುಪಾದಸ್ತು ಪ್ರಯಾಗವಾಸಃ .

ನಾರಾಯಣಃ ಶ್ರೀಬದರೀನಿವಾಸಃ ಕುರ್ವಂತು ಸರ್ವೇ ಮಮ ಸುಪ್ರಭಾತಂ .. 48..

ದಾಮೋದರೋ ವೈ ತ್ರಿಜಗನ್ನಿವಾಸಃ ಶ್ರೀಪಾಂಡುರಂಗಶ್ಚ ನೃಸಿಂಹದೇವಃ .

ಶ್ರೀರಾಮದೇವಶ್ಚ ಅಮೋಘವಾಸಃ ಕುರ್ವಂತು ಸರ್ವೇ ಮಮ ಸುಪ್ರಭಾತಂ .. 49..

ಶ್ರೀಧರ್ಮಪುತ್ರಶ್ಚ ನೃಸಿಂಹಮೂರ್ತಿಃ ಶ್ರೀಪಿಪ್ಪಲಸ್ಥಶ್ಚ ಮುಹಲ್ಲವಾಸಃ .  
ಕೋಲಾನೃಸಿಂಹಃ ಶೂರ್ಪಕಾರಸ್ಥ ಸಿಂಹಃ ಕುರ್ವಂತು ಸರ್ವೇ ಮಮ ಸುಪ್ರಭಾತಂ .. 50..

ಚತುರ್ಮುಖಶ್ಚಾರುನರಸ್ವತೀ ಚ ಸ್ವಭಾರತೀ ಶರ್ವಸುಪರ್ಣಶೇಷಾಃ .  
ಉಮಾಮಹೇಂದ್ರಶ್ಚ ಶಚೀಮುಖಾಸ್ತಾಃ ಕುರ್ವಂತು ಸರ್ವೇ ಮಮ ಸುಪ್ರಭಾತಂ .. 51..

ದ್ವಾರಾವತೀ ಕಾಶಿಕಾವಂತಿಕಾ ಚ ಪ್ರಯಾಗಕಾಂಚ್ಯೌ ಮಧುರಾಪುರೀ ಚ .  
ಮಾಯಾವತೀ ಹಸ್ತಿಮತೀ ಪುರೀ ಚ ಕುರ್ವಂತು ಸರ್ವೇ ಮಮ ಸುಪ್ರಭಾತಂ .. 52..  
ಭಾಗೀರಥೀ ಚೈವ ಸರಸ್ವತೀ ಚ ಗೋದಾವರೀ ಸಿಂಧುಕೃಷ್ಣೇ ಚ ವೇಣೀ .  
ಕಲಿಂದಕನ್ಯಾ ಯಮುನಾ ಚ ನರ್ಮದಾ ಕುರ್ವಂತು ಸರ್ವೇ ಮಮ ಸುಪ್ರಭಾತಂ .. 53..

ವಿತ್ತಸ್ತಿಕಾವೇರಿಸತುಂಗಭದ್ರಾಃ ಸುವಂಜರಾ ಭೀಮರಥೀ ವಿಪಾಶಾ .  
ಸುತಾಮೃಪರ್ಣೀ ಚ ಪಿನಾಕಿನೀ ಚ ಕುರ್ವಂತು ಸರ್ವೇ ಮಮ ಸುಪ್ರಭಾತಂ .. 54..  
ಸ್ವಾಮಿಪುಷ್ಕರಿಣೀ ಚೈವ ಸುವರ್ಣಮುಖರೀ ತಥಾ .  
ಶ್ರೀಪಾಂಡವೀ ತೌಂಬರುಶ್ಚ ಕಪಿಲಾ ಪಾಪನಾಶಿನೀ .. 55..

ಗುರುವರ್ಸಿಷ್ಠಃ ಕೃತುರಂಗಿರಾಶ್ಚ ಮನುಃ ಪುಲಸ್ತ್ಯಃ ಪುಲಹಶ್ಚ ಗೌತಮಃ .  
ರೈಭ್ಯೋ ಮರೀಚಿಶ್ಚೈವನಶ್ಚ ದಕ್ಷಃ ಕುರ್ವಂತು ಸರ್ವೇ ಮಮ ಸುಪ್ರಭಾತಂ .. 56..  
ಸಪ್ತಾರ್ಣವಾಃ ಸಪ್ತ ಕುಲಾಚಲಾಶ್ಚ ದ್ವಿಪಾಶ್ಚ ಸಪ್ತೋಪವನಾನಿ ಸಪ್ತ .  
ಭೂರಾದಿಕಾನಿ ಭುವನಾನಿ ಸಪ್ತ ಕುರ್ವಂತು ಸರ್ವೇ ಮಮ ಸುಪ್ರಭಾತಂ .. 57..

ಮಾಂಧಾತಾ ನಹುಷೋಽಮೃರೀಷಸಗರೌ ರಾಜಾ ನಲೋ ಧರ್ಮರಾಟ್-  
ಪ್ರಹ್ಲಾದಃ ಕೃತುರಾಡ್ವಿಭೀಷಣಗಯೌ ವ್ಯಾಸೋ ಹನೂಮಾನಪಿ .  
ಅಶ್ವತ್ಥಾಮ ಕೃಪಾವುಮಾ ದ್ರುಪದಜಾ ಶ್ರೀಜಾನಕೀ ತಾರಕಾ  
ಮಂದೋದರ್ಯಖಿಲಾಃ ಪ್ರಭಾತಸುಮಹಂ ಕುರ್ವಂತು ನಿತ್ಯಂ ಹರೇ .. 58..

ಅಶ್ವತ್ಥಸ್ಯ ವನಾನಿ ಕಿಂ ಚ ತುಲಸೀಧಾತ್ರೀವನಾನಿ ಪ್ರಭೋ  
ಪುನ್ನಾಗಸ್ಯ ವನಾನಿ ಚಂಪಕವನಾನ್ಯನ್ಯಾನಿ ಪುಷ್ಪಾಣಿ ಚ .  
ಮಂದಾರಸ್ಯ ವನಾನಿ ಯಾನಿ ಚ ಹರೇಃ ಸೌಗಂಧಿಕಾನ್ಯಪ್ಯಹೋ  
ನಿತ್ಯಂ ತಾನಿ ದಿಶಂತು ಮತ್ಪ್ರಮುದಿತಂ ಶ್ರೀವೇಂಕಟೇಶ ಪ್ರಭೋ .. 59..

ಏವಂ ಸ್ಮತ್ಪ್ರಾ ಶ್ರೀನಿವಾಸಸ್ಯ ದೇವೀ ಕೃತ್ವಾ ಶೌಚಂ ಜೈಗಿಷವ್ಯೇಣ ಸಾಕಂ .  
ಸ್ನಾತುಂ ಯಯೌ ಪುಷ್ಕರಿಣೀಂ ಹರೇಶ್ಚ ಸ್ನಾನಂ ಸಮ್ಯಕ್ತತ್ರ ಚಕಾರ ದೇಶೇ .  
ಸಮ್ಯಗ್ಜಪ್ತ್ವಾ ವ್ಯಂಕಟೇಶಸ್ಯ ಮಂತ್ರಮುವಾಚ ಸಾ ಜೈಗಿಷವ್ಯಂ ಗುರುಂ ಚ .. 60..  
ಇತಿ ಶ್ರೀಗಾರುಡೇ ಮಹಾಪುರಾಣೇ ಉತ್ತರಖಂಡೇ ತೃತೀಯಾಂಶೇ ಬ್ರಹ್ಮಕಾಂಡೇ

## ಶ್ರೀವೇಂಕಟೇಶ ಪ್ರಾತಃಸ್ತುತೀ ದೇವೀಕೃತ

---

ದೇವೀ ಕೃತವೇಂಕಟೇಶದರ್ಶನತತ್ಪುತ್ಯಾದಿವರ್ಣನಂ ನಾಮ ಪಂಚವಿಂಶೋಧ್ಯಾಯಃ


..

---

Garuda Purana 3,25.1-60

Proofread by YV Malleswara Rao malleswararaoy at yahoo.com  
and Avinash Sathye

---

——  
*devI kRita shrI ve NkaTasha prAtaH stuti*  
pdf was typeset on December 22, 2023

Please send corrections to [sanskrit@cheerful.com](mailto:sanskrit@cheerful.com)

